

दिग्विजयनाथ स्नातकोत्तर महाविद्यालय

गोरखपुर-273001

(नैक प्रत्यायित 'B++' श्रेणी)

सम्बद्ध

दीनदयाल उपाध्याय गोरखपुर विश्वविद्यालय, गोरखपुर

☎ : 0551-2334549

e-mail : dnpggkp@gmail.com

website : www.dnpgcollege.edu.in

दिनांक : 29.12.2023

प्रकाशनार्थ

दिनांक 29.12.2023 गोरखपुर। महाविद्यालय की छात्र-कल्याण समिति द्वारा 'उत्तर प्रदेश सरकार छात्रवृत्ति एवम शुल्क प्रतिपूर्ति योजना-2023' विषय पर एक कार्यशाला का आयोजन किया गया। सर्वप्रथम छात्र कल्याण संयोजक डॉ. सुभाष चन्द्र ने कहा कि प्रदेश में संचालित संस्थाओं में अध्ययनरत विद्यार्थियों को उनके अध्ययन में शुल्क कोई बाधा न बने इसी उद्देश्य से प्रदेश सरकार द्वारा शुल्क प्रतिपूर्ति योजना संचालित की जा रही है। साथ ही साथ उनके अध्ययन में आर्थिक सहायता प्रदान करने के उद्देश्य से प्रदेश सरकार छात्रवृत्ति भी प्रदान करती है। उन्होंने विद्यार्थियों द्वारा छात्रवृत्ति फॉर्म का ऑनलाईन आवेदन करते समय क्या-क्या सावधानियां बरतनी हैं उस पर विद्यार्थियों का ध्यान आकृष्ट करते हुए कहा कि आप सभी का डिजिलॉकर पर खाता होना अनिवार्य है। नवीन आवेदन करने वाले विद्यार्थियों का आय प्रमाण पत्र अनिवार्य रूप से उनके पिता अथवा माता या अभिभावक के नाम का ही होगा। नवीनीकरण करने वाले विद्यार्थियों को अपने फॉर्म की हार्ड कॉपी के साथ पिता अथवा माता या अभिभावक के नाम का आय प्रमाण पत्र जमा करना होगा। सेमेस्टर वाले विद्यार्थियों को दोनों सेमेस्टर का अंक जोड़कर अर्थात् सीजीपीए अंक को 100 से गुणा करते हुए प्राप्तांक और पूर्णांक का अंक भरेंगे।

छात्रवृत्ति के लिपिक एवम् छात्र कल्याण समिति के सदस्य श्री गोरख प्रसाद द्वारा प्रत्येक विद्यार्थियों के व्यक्तिगत समस्याओं का समाधान किया गया। उन्होंने प्रत्येक विद्यार्थियों के आवेदन फॉर्म को बारी बारी से जांच करके उसमें सुधार किया। विद्यार्थियों को मुख्यमंत्री सुमंगला योजना के बारे में जानकारी देते हुए विभिन्न समयावधि पर दिए जाने वाले लाभ को बताते हुए उसकी अर्हता पर भी चर्चा की गई।

अन्त में छात्र कल्याण समिति के सदस्य श्री बृजेश विश्वकर्मा ने छात्र कल्याण अधिकारी डॉ. सुभाष चन्द्र तथा समिति के सदस्यों एवम् विद्यार्थियों के प्रति आभार व्यक्त किया।

(डॉ.) शैलेश कुमार सिंह

प्रभारी, सूचना एवं जनसम्पर्क